

ಸಾಧ್ಯವಾಗದೆ ಹೋದುದಕ್ಕೆ ನನ್ನ ಅಸಮಾಧಾನವನ್ನು ಎರಡೂ ಸದನಗಳಲ್ಲಿ ವ್ಯಕ್ತಪಡಿಸಿದೆ ನೆ. ಈ ವರ್ಷ ಈ ರೀತಿ ಆಗದಿರುವಂತೆ ಕ್ರಮ ತೆಗೆದುಕೊಂಡು ೩ ತಿಂಗಳಿಗೊಮ್ಮೆ ನನಗೆ ಕಾರ್ಯಕ್ರಮಗಳ ಅನುಷ್ಠಾನದ ಬಗ್ಗೆ ವರದಿಯನ್ನು ಕಳುಹಿಸಿಕೊಡಬೇಕೆಂದು ಆದೇಶವನ್ನು ಕೊಟ್ಟಿದೆ ನೆ ಮತ್ತು ಈ ವರ್ಷ ಕಟ್ಟುನಿಟ್ಟಾಗಿ ಈ ಹಣ ಫಲಾನುಭವಿಗಳಿಗೆ ಸಿಕ್ಕುವಂತೆ ವ್ಯವಸ್ಥೆ ಮಾಡಿ ತೋನೆಂದು ತಮಗೆ ಭರವಸೆ ನೀಡುತ್ತೇನೆ.

ಅಧ್ಯಕ್ಷರು.—ಪ್ರಶೋತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳು

### Taking over of Rani Channamma Residential School at Kittur

291. SRI R. C. BALEKUNDARAGI AND SRI. MALLARIGOWDA S. PATIL —Will the Minister for Education be pleased to State:—

What action have the Government taken to take over Rani Channamma Residential School ?

SRI. B. RACHAIAH (Minister for Education).—There is no such proposal before Government.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಕುಷ್ಟಗಿ ತಾಲ್ಲೂಕಿನಲ್ಲಿ ಹೊಲಗೇರಾ ಗ್ರಾಮದಲ್ಲಿ ನಾಗರಿಕ ಸೌಲಭ್ಯಗಳು

೩೮೫ (೧೩೪) ಶ್ರೀ ಹನುಮೆಗೌಡ ಶಂಕರಗೌಡ (ಕುಷ್ಟಗಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ರಾಯಚೂರು ಜಿಲ್ಲೆಯ ಕುಷ್ಟಗಿ ತಾಲ್ಲೂಕಿನ ಹೊಲಗೇರಾ ಗ್ರಾಮದಲ್ಲಿ ಯಾವ ನಾಗರಿಕ ಸೌಲಭ್ಯವಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಗ್ರಾಮಕ್ಕೆ ನಾಗರಿಕ ಸೌಲಭ್ಯಗಳನ್ನು ಒದಗಿಸಲು ಕೈಗೊಂಡ ಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಬಂದಿದೆ.

ಆ) ಪ್ರಸಕ್ತ ಸಾಲಿನಲ್ಲಿ ಸದ್ರಿ ಗ್ರಾಮಕ್ಕೆ ವಿದ್ಯುತ್ ಸೌಲಭ್ಯ, ರಾಷ್ಟ್ರೀಯ ಗ್ರಾಮೀಣ ಕುಡಿಯುವ ನೀರಿನ ಸರಬರಾಜು ಯೋಜನೆ ಮೂಲಕ ನೀರಿನ ಸಮಸ್ಯೆಯನ್ನು ಪರಿಹರಿಸಲಾಗಿದೆ. ವಿದ್ಯುತ್ ಸರಬರಾಜನ್ನು ಎನ್.ಆರ್.ಡಬ್ಲ್ಯೂ.ಎಸ್. ಯೋಜನೆ ಮೂಲಕ ಒದಗಿಸಿದೆ ಮತ್ತು ವಿದ್ಯುತ್ಕರಣದ ಕಾರ್ಯವು ಪ್ರಗತಿ ಪತದಲ್ಲಿದೆ.

ಕೋಲಾರ ಜಿಲ್ಲೆಯಲ್ಲಿ ಕೊಳವೆ ಬಾವಿಗಳನ್ನು ದುರಸ್ತಿ ಮಾಡುವುದು

೨೦೭. ಶ್ರೀ ಅಪ್ಪಾಸ್ವಾಮಿ ರೆಡ್ಡಿ (ಬಾಗೇಪಲ್ಲಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಕೋಲಾರ ಜಿಲ್ಲೆಯಲ್ಲಿರುವ ಕೊಳವೆ ಬಾವಿಗಳ ಸಂಖ್ಯೆ ಎಷ್ಟು ಮತ್ತು ಅವುಗಳಲ್ಲಿ ಎಷ್ಟಕ್ಕೆ ಕೈಪಂಪುಗಳನ್ನು ಹಾಕಲಾಗಿದೆ ?

ಅ) ಈ ಕೈ ಪಂಪುಗಳಲ್ಲಿ ಸಾಮಾನ್ಯವಾಗಿ ಸಾವಿರಕ್ಕೆ ಎಷ್ಟು ಕೊಳವೆ ಬಾವಿಗಳು ಯಾವಾಗಲೂ ರಿಪೇರಿಯಲ್ಲಿರುತ್ತವೆ ?

ಇ) ಕೋಲಾರ ಜಿಲ್ಲೆಯಲ್ಲಿ ಕೈಪಂಪುಗಳ ರಿಪೇರಿಗಾಗಿ ಒಟ್ಟು ಎಷ್ಟು ಜನ ಮೈಕಾನಿಕ್ ಗಳಿದ್ದಾರೆ ಮತ್ತು ಎಷ್ಟು ಸಾವಿರ ಪಂಪುಗಳಿಗೆ ಒಬ್ಬರಂತೆ ಇವರು ಕಾರ್ಯ ನಿರ್ವಹಿಸುತ್ತಾರೆ ಮತ್ತು ಇವರಿಗೆ ಸರ್ಕಾರದವರು ವಾಹನ ಸೌಕರ್ಯವನ್ನು ನೀಡದರೂ ಕೊಟ್ಟಿದ್ದಾರೆಯೇ ?

ಈ) ಕುಡಿಯುವ ನೀರಿನ ಬಾವಿಗಳ ಕೈಪಂಪುಗಳ ದುರಸ್ತಿ ಆಗದೆ ಇರುವುದರಿಂದ ಜನರಿಗೆ ಆಗುವ ನೀರಿನ ಅಹಾಕಾರವನ್ನು ತಪ್ಪಿಸಲು ಸರ್ಕಾರದವರು ಯಾವ ಕ್ರಮವನ್ನು ಕೈಗೊಂಡಿದ್ದಾರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿ ಗಳು).—

ಅ) ತೋಡಿರುವ ಕೊಳವೆ ಬಾವಿಗಳು ೪,೬೬೭ ಅವುಗಳಲ್ಲಿ ಪ್ರಯೋಜನಕಾರಿಯಾಗಿರುವವು ೩,೮೩೩ ಕೈಪಂಪುಗಳನ್ನು ಲಗತ್ತಿಸಿರುವ ಕೊಳವೆ ಬಾವಿಗಳು ೩,೬೧೮.

ಆ) ಹಿಂದೆ ಉಪಯೋಗಿಸಲಾಗುತ್ತಿದ್ದ ಹಳೆಯ ಮಾದರಿ ಕೈಪಂಪುಗಳಲ್ಲಿ ಸಾಮಾನ್ಯವಾಗಿ ಸಾವಿರಕ್ಕೆ ನೂರರಿಂದ ನೂರೈವತ್ತು (ಶೇಕಡ ೧೦ ರಿಂದ ೧೫) ಕೈಪಂಪುಗಳು ಯಾವಾಗಲೂ ಕೆಟ್ಟು ಹೋಗುತ್ತಿದ್ದವು ಈಗ ಉಪಯೋಗಿಸಲಾಗುತ್ತಿರುವ ಸುಧಾರಿತ ಮಾದರಿಯ ಇಂಡಿಯಾ ಮಾರ್ಕು ೧೧ ಕೈಪಂಪುಗಳು ಸಾಮಾನ್ಯವಾಗಿ ಸಾವಿರಕ್ಕೆ ಐವತ್ತರಿಂದ ನೂರು ಕೈಪಂಪುಗಳು ಕೆಟ್ಟಿರುತ್ತವೆ. (ಶೇಕಡ ೫ ರಿಂದ ೧೦).

ಇ) ಕೈಪಂಪುಗಳ ರಿಪೇರಿಗಾಗಿ ತಾಲ್ಲೂಕಿಗೆ ಒಬ್ಬರಂತೆ ಒಟ್ಟು ಹನ್ನೊಂದು ಮೈಕಾನಿಕ್‌ಗಳಿದ್ದು ಸರಾಸರಿ ೩೩೦ ಕೈಪಂಪುಗಳಿಗೆ ಒಬ್ಬರಂತೆ ಕಾರ್ಯನಿರ್ವಹಿಸುತ್ತಿದ್ದಾರೆ. ಈ ಮೈಕಾನಿಕ್‌ಗಳಿಗೆ ಕಾರ್ಯ ನಿರ್ವಹಿಸಲು ವಾಹನ ಸೌಕರ್ಯವನ್ನು ಒದಗಿಸಲಾಗಿದೆ.

ಈ) ಕೆಟ್ಟಿರುವ ಕೈಪಂಪುಗಳನ್ನು ಶೀಘ್ರವಾಗಿ ದುರಸ್ತಿಪಡಿಸಲು ಪ್ರತಿ ತಾಲ್ಲೂಕಿಗೆ ಮತ್ತೊಬ್ಬ ಮೈಕಾನಿಕ್‌ನನ್ನು ನೇಮಿಸಲು ಮಂಜೂರಾತಿ ನೀಡಿ ನೇಮಕಾತಿ ಆಗುತ್ತಿದೆ ಹಾಗೂ ಇದಕ್ಕೆ ಸಹಾಯವಾಗುವಂತೆ ಪ್ರತಿ ಉಪ ವಿಭಾಗಕ್ಕೆ ಮತ್ತೊಂದು ವಾಹನ ಸೌಕರ್ಯವನ್ನು ಸಹ ಒದಗಿಸಿ ಕೈಪಂಪುಗಳ ದುರಸ್ತಿ ಕಾರ್ಯವನ್ನು ತ್ವರಿತಗೊಳಿಸಲು ಕ್ರಮ ತೆಗೆದುಕೊಳ್ಳಲಾಗುತ್ತಿದೆ.

ಇದಲ್ಲದೆ ಡ್ಯಾನಿಡಾ ನೆರವಿನಿಂದ ಕೋಲಾರ ಜಿಲ್ಲೆಯಲ್ಲಿ ಹಳೆಯ ಮಾದರಿಯ ೧೩೦೦ ಕೈಪಂಪುಗಳನ್ನು ಬದಲಾಯಿಸಿ ಸುಧಾರಿತ ಇಂಡಿಯಾ ಮಾರ್ಕು ೧೧ ಕೈಪಂಪುಗಳನ್ನು ಅಳವಡಿಸುವ ಕಾರ್ಯವನ್ನು ಈಗಾಗಲೇ ಕೈಗೊಳ್ಳಲಾಗಿದೆ.

### ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು

SRI. A. LAKSHMISAGAR (Hon'ble Minister for Law & Parliamentary Affairs & Public Grievances).—Sir, I beg to lay on the table of the House Twenty-fourth list of Questions for written answers.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

ಸರಕಾರಿ ಮಾಧ್ಯಮಿಕ ಖಾಸಗಿ ಮಾಧ್ಯಮಿಕ ಶಾಲಾ ಶಿಕ್ಷಕರಿಗೆ ಸವಲತ್ತುಗಳು

ವ್ಯತ್ಯಾಸವಿರುವ ಬಗ್ಗೆ

೨೦೪. ಶ್ರೀ ಆರ್. ಎನ್. ನಾಯ್ಕ (ಭಟ್ಕಳ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

ಅ) ಖಾಸಗಿ ಮತ್ತು ಸರ್ಕಾರಿ ಮಾಧ್ಯಮಿಕ ಶಾಲಾ ಶಿಕ್ಷಕರು ಮತ್ತು ಉಳಿದ ಸಿಬ್ಬಂದಿ ಯವರು ಒಂದೇ ಕಾನೂನಿನ ರಕ್ಷೆಯಲ್ಲಿ ಕೆಲಸ ಮಾಡುತ್ತಿದ್ದಾರೆಯೇ?